

وَلَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا دِينَهُمْ وَكَانُوا شِيعًا ۚ كُلُّ حِزْبٍ بِمَالِدَيْهِمْ فَرِحُونَ ۝

ترجمہ: اور نہ ہو جانا تم مشرکوں میں سے یعنی ان لوگوں میں سے جنہوں نے پھوٹ ڈال دی اپنے دین میں اور ہٹ گئے فرقوں میں۔ ہر فرقہ اس (طریقے) پر جو ان کے پاس ہے مگن ہے۔

خطبہ

جمعة المبارک

﴿۹ جمادی الثانی ۱۴۳۲ھ بمطابق ۱۳ مئی ۲۰۱۱﴾

عنوان

توبہ کے اسباب

حصہ دوم

شعبہ دینی امور جوہری ٹرسٹ (جامع مسجد محمدی نئی آبادی اٹاری سر وہ لاهور)

زیر اہتمام

نوٹ: ہم وضاحت کے ساتھ یہ بات آپ کے علم میں لانا چاہتے ہیں کہ الحمد للہ ہمارا کسی فرقہ کسی مسلک کسی سیاسی گروہ یا جماعت سے کوئی تعلق نہیں ہے ہمارا عزم ہے کہ ہم نے اپنے معاشرے سے انتشار اور افتراق (صوبائیت لسانیت فرقہ واریت) کو ختم کرنا ہے اور بہترین معاشرہ بنانا ہے اس کیلئے ہم نے ایک انسانی کوشش شروع کی ہے اور ہر انسانی کوشش میں غلطیوں کا امکان رہتا ہے لہذا ہماری تحریر میں جو کچھ صحیح نظر آئے نور قرآنی ہے اور جہاں کہیں غلطی نظر آئے وہ ہماری اپنی کوتاہی ہے اس ادنیٰ سی کوشش کو آپ تک پہنچانے کیلئے خطبات کا سلسلہ ایک کڑی ہے ہم امید رکھتے ہیں کہ آپ ہماری اس کاوش کو سراہیں گے اور آپ کو ہم اپنے شانہ بشانہ پائیں گے۔ اللہ پاک ہمیں استقامت دے اور معاشرتی بہتری کیلئے زیادہ سے زیادہ کردار ادا کرنے کی توفیق عطا فرمائے۔ آمین

محترم جاوید اختر جوہری صاحب صدر جوہری ٹرسٹ

بتعاون:

اب آپ خطبہ جمعة المبارک انٹرنیٹ پر بھی دیکھ سکتے ہیں:

الْحَمْدُ لِوَلِيِّهِ وَالصَّلَاةُ عَلَى نَبِيِّهِ مُحَمَّدٍ وَعَلَى آلِهِ وَأَصْحَابِهِ أَجْمَعِينَ أَمَا بَعْدُ
فَاعُوذُ بِاللَّهِ مِنَ لَشِينِ الرَّجِيمِ
بِسْمِ اللَّهِ الرَّحْمَنِ الرَّحِيمِ
وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ
وقال الله تعالى في مقام آخر
يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَصُوحًا

توبہ کیا ہے

ہر انسان کو اللہ رب العزت نے خیر اور شر کا مجموعہ بنایا ہے۔ فطری طور پر انسان میں خیر بھی رکھی گئی ہے اور شر بھی رکھا گیا ہے۔
وَنَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا
ترجمہ اور جان کی قسم اور اس کی جس نے اس کو درست کیا پھر اس کو اس کی بدی اور نیکی سمجھائی۔ لیکن اچھا انسان وہ ہوتا ہے جو خیر کو غالب
کرے۔ اور برا انسان وہ ہوتا ہے جو اپنے اوپر شر کو غالب کرے۔
جو سراپا خیر وہ فرشتے ہیں۔ جو سراپا شر وہ شیطان ہے۔ جو خیر اور شر کا مجموعہ وہ حضرت انسان ہے۔ انسان سے اس دنیا میں غفلت کی بنا پر
کو تاہمیاں ہوتی ہیں گناہ سرزد ہوتے ہیں تو دین اسلام کا یہ حسن ہے
او اس کی یہ خوبصورتی ہے کہ اس میں گناہوں کے مٹانے کا ایک طریقہ بتلا دیا۔ اس طریقے کو توبہ کہتے ہیں۔

اللہ تعالیٰ کی شان:

توبہ ایک ایسا عمل ہے کہ انسان کے کئے ہوئے گناہوں کو اللہ رب العزت معاف کر دیتے ہیں۔ بلکہ:

أُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ

ترجمہ: اللہ ان کے گناہوں کو نیکیوں میں بدل دے گا۔

اگر انسان خلوص دل کے ساتھ صاف اور سچے دل کے ساتھ توبہ کرے اللہ تعالیٰ اس کے گناہوں کو اس کی نیکیوں میں تبدیل فرما دیتے ہیں
یوں سمجھیں کہ جیسے بال صفا پاؤ ڈر ہوتا ہے کہ پاؤ ڈر لگا لو تو بال صاف ہو جاتے ہیں۔

توبہ گناہ کہ بال صفا پاؤ ڈر کی مانند ہے جس بندے نے بھی توبہ کر لی اللہ رب العزت اس کے گناہوں کو مٹا دیتے ہیں۔

الَّتَائِبُ مِنَ الذَّنْبِ كَمَنْ لَا ذَنْبَ لَهُ

ترجمہ: گناہوں سے توبہ کرنے والا ایسے ہوتا ہے جیسے اس نے گناہ کیا ہی نہیں

فلاح کیا ہے؟

قرآن مجید میں افلاح کے ملنے کا وعدہ ہے چنانچہ ارشاد فرمایا۔

وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ

ترجمہ: اے ایمان والو تم سب کے سب توبہ کرو تا کہ تم کو فلاح نصیب ہو جائے۔

چھٹا سبب مصیبت پر صبر:

چنانچہ چھٹا سبب جس کی وجہ سے گناہ معاف ہوتے ہیں۔ فرمایا مومن کو اس دنیا میں جو بھی مصیبت پہنچتی اس مصیبت کے بدلے اللہ تعالیٰ اس کے گناہوں کو معاف فرمادیتے ہیں۔ پریشانی چھوٹی ہو یا بڑی۔ ہر پریشانی پر مومن کے گناہ معاف ہوتے ہیں ایک مرتبہ نبی کریم ﷺ تشریف فرما تھے چراغ جل رہا تھا ہوا کا جھونکا آیا اور چراغ بجھ گیا نبی کریم ﷺ نے فرمایا انا للہ وانا الیہ راجعون۔ ام المومنین حضرت عائشہ صدیقہ بڑی حیران ہوئیں اور فرمایا اے اللہ کے نبی ﷺ یہ تو اس وقت پڑا جاتا ہے جب کوئی آدمی فوت ہوتا ہے نبی کریم ﷺ نے فرمایا یہ (ہر) مصیبت کے وقت پڑھا جاتا ہے اس کے پڑھنے سے اللہ تعالیٰ اس مصیبت کے اوپر بندے کو اجر عطا فرمادیتے ہیں۔

اب سوچنے کی بات ہے کہ اگر چراغ بجھنے پر مومن کیلئے مصیبت ہوتی ہے اور اس کے گناہ معاف ہوتے ہیں تو جب گھر میں کسی بندے کی زندگی کا چراغ گل ہو جائے اور پھر اس پر صبر کر لے تو اللہ تعالیٰ کی طرف سے کتنا اجر ملے گا تو جو بھی مصیبتیں آتی ہیں ان سے انسان کے گناہ معاف ہوتے ہیں۔

یہاں پر ایک بات تفصیل سے ذرا سمجھنے والی ہے۔ یہ مصیبت مانگی نہیں چاہیے ہم اس قابل نہیں ہیں۔ کہ ہم مصیبتوں کو برداشت کر سکیں ہم بہت کمزور ہیں مصیبت مانگیں نہیں اگر اللہ کی معشیت سے آجائے تو اس پر صبر کر لیا کریں۔ اب اس مصیبت پر ہمارے گناہ معاف ہو جائیں گے۔

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ

ترجمہ: اور ہم تمہیں کچھ خوف اور بھوک اور مالوں اور جانوں اور پھولوں کے نقصان سے ضرور آزمائیں گے۔ مگر جو صبر کرنے والا ہوگا۔

اللہ تعالیٰ فرماتے ہیں: وَبَشِّرِ الصَّابِرِينَ ترجمہ: اور صبر کرنے والوں کو بشارت عطا کر دیجئے۔

ساتواں سبب ضغطہ قبر:

ساتویں چیز جس سے بندے کے گناہ معاف ہوتے ہیں۔ مومن کو جب قبر میں دفن کیا جاتا ہے قبر میں جب اس کو ضغطہ قبر پیش آتا ہے

جب قبر دباتی ہے۔ یا خوف ہوتا ہے اس کو قبر کے عذاب کی وجہ سے، اس خوف اور تنگی کی وجہ سے بھی اس بندے کے گناہوں کو مٹا دیا جاتا

ہے۔ یہ ضغطہ قبر بھی پیش آتا ہے اور یہ بھی ہر ایک کو پیش آتا ہے اور یہ نیک لوگوں کو بھی اور برے لوگوں کو بھی ضغطہ قبر پیش آتا ہے۔ فرق یہ ہے

کہ برے لوگوں کو زیادہ ہوگا۔ کہ پسلیاں ادھر کی ادھر چلی جائیں گی اور نیک لوگوں کو کم ہوگا مگر آریگا ضرور ہاں اللہ جسے چاہے اس سے معاف فرما دے۔ حضرت سعدؓ صحابی ہیں ان کی وفات ہوئی نبی کریم ﷺ نے ان کی نماز جنازہ پڑھائی جب جانے لگے دفن کیلئے تو بچوں کے بل چلنے لگے۔ تو صحابہؓ نے پوچھا کہ اے اللہ کے نبی ﷺ آپ کو کبھی ایسے چلتے ہوئے نہیں دیکھا۔ فرمایا حضرت سعدؓ کے جنازے میں شرکت کے لئے اتنے فرشتے آسمان سے اترے ہیں مجھے پاؤں رکھنے کی جگہ نہیں مل رہی اتنے فرشتے جن کی نماز جنازہ میں آئے۔ نبی ﷺ نے ان کو دفن کر کے فرمایا۔ کہ حضرت سعدؓ کو بھی ضغطہ قبر پیش آیا ہے۔ تو پھر ہماری کیا اوقات ہے یہ ضغطہ قبر پیش آنا ہے یہ کیسے پیش آنا ہے؟ ہر چیز کی ایک قیمت ہے۔ تو یہ جو ضغطہ قبر ہے۔ یہ دنیا کی لذتوں کی قیمت ہے۔ جس بندے نے دنیا میں جتنی زیادہ لذتیں لی ہوں گی اس کے تناسب سے اسے ضغطہ قبر پیش آئے گا جس نے دنیا میں سادہ زندگی گزاری ہوگی اس کو ضغطہ قبر کم پیش آریگا اور اللہ تعالیٰ جس بندے سے چاہیں معاف بھی فرمادیں گے اس کو ضغطہ قبر پیش ہی نہیں آئے گا لیکن جس کو پیش آیا اس ضغطہ کی وجہ سے اس کے گناہ معاف ہو جائیں گے تا قیامت کے دن اس کے گناہ کم پیش کئے جائیں گے۔

آٹھواں سبب قیامت کی گرمی:

آٹھواں سبب جس کی وجہ سے گناہ معاف ہوں گے۔ فرمایا قیامت کے دن جب لوگ کھڑے ہوں گے اس وقت لوگوں کو ایک خوف ہوگا فرمایا جب لوگ کھڑے ہوں گے۔ جہنم کو پیش کیا جائے گا جہنم جوش میں ہوگی اس کے اندر ابال ہوگا۔ اے اللہ مجھے ان بندوں تک پہنچا دے جو تیرے حکموں کی نافرمانی کرتے تھے جہنم کے غصے کو دیکھ کر لوگوں پر ایک ہیبت طاری ہو جائے گی تو فرمایا کہ جہنم کی آگ کے انگارے اوپر اٹھیں گے اور اس وقت انبیاء میں سے کوئی نبی بھی ایسا نہیں ہوگا جس کو یہ ڈر نہیں ہوگا کہ کہیں یہ انگارے میرے اوپر نہ آجائیں وہ بھی ڈر رہے ہوں گے کہ پتہ نہیں آج یہ انگارے کیا کریں گے انبیاء بھی تھرا رہے ہوں گے۔ اتنا ڈر کا وقت ہوگا وہ جو قیامت کے دن کا انسان کو خوف اور دہشت پیش آئے گی یا قیامت کے دن کی جو دھوپ ہوگی جس سے بندے کو پسینہ آئے گا اس سے اللہ تعالیٰ بندے کے گناہوں کو معاف فرمادیں گے۔

نواں سبب نبی اکرم ﷺ کی شفاعت:

نواں سبب جس کی وجہ سے گناہ معاف ہوتے ہیں۔ فرمایا گیا کہ قیامت کے دن نبی ﷺ جو اپنے گناہگار امتیوں کی شفاعت کریں گے اللہ تعالیٰ اس کے ذریعے سے بھی اس کے گناہوں کو معاف فرمادیں گے۔ سبحان اللہ۔ نبی ﷺ سے پوچھا گیا کہ آپ کی شفاعت نیکوں کیلئے ہوگی فرمایا میری شفاعت میری امت کے کبیرہ گناہوں میں مرتکب ہونے والے لوگوں کے لئے ہوگی۔ کہ کبیرہ گناہ تو کر بیٹھے ہوں گے مگر نادم بھی ہوں گے پشیمان بھی ہوں گے اور کوشش بھی کریں گے دین پر چلنے کی تو ان کے ان گزرے ہوئے گناہوں پر میری شفاعت ہوگی اللہ ان کے گناہوں کو معاف فرمادیں گے۔

نبی ﷺ نے ارشاد فرمایا کہ: اللہ تعالیٰ نے مجھے اختیار دیا کہ اے میرے محبوب یا تو ہم آپ کی آدمی امت کو جنت میں داخل کر دیں گے یہ پسند کر لیں یا پھر قیامت کے دن جس کی آپ شفاعت کریں گے وہ پسند کر لیں۔ نبی ﷺ فرماتے ہیں میرے سامنے دونوں چیزوں کو پیش کیا گیا میں نے شفاعت کو پسند کر لیا شفاعت کی وجہ سے آدمی سے زیادہ میری امت کو جنت میں داخل کر دیا جائے گا۔

دسواں سبب اللہ تعالیٰ کی رحمت:

دسواں سبب جس کی وجہ سے گناہ معاف ہوتے ہیں۔ فرمایا کہ قیامت کے دن اللہ رب العزت کی رحمت، مغفرت کا اظہار ہوگا ایسا کہ بہت زیادہ۔ اتنا اظہار ہوگا کہ ایک بندہ پوری زندگی میں ایک مرتبہ اللہ کے ڈر سے یا محبت میں رویا ہوگا اور چھوٹا سا آنسو نکالا ہوگا۔ اس آنسو سے اس کی پلکوں کا ایک بال تر ہو جائے گا۔ وہ بال گواہی دے گا۔ اے میرے اللہ! یہ زندگی میں ایک مرتبہ آپ کے خوف سے یا آپ کی محبت میں رویا تھا اور اس کی آنکھ سے چھوٹا سا مکھی کے سر کے جتنا آنسو نکلا تھا اور اے اللہ میں اس سے تر ہو گیا تھا۔ میں گواہی دیتا ہوں۔ فرمایا کہ اس بال کی گواہی کو قبول کر کے اللہ تعالیٰ اس بندے کو جہنم سے نکال کے جنت عطا فرمادیں گے۔

وَكَانَ بِالْمُنْتَوِيْنَ رَحِيْمًا

ترجمہ: اور قیامت کے دن اللہ تعالیٰ ایمان والوں پر بہت زیادہ مہربان ہوں گے۔

جب اللہ تعالیٰ بندے پر اتنے مہربان ہیں تو ہمیں چاہیے کہ ہم بھی آج اللہ کے سامنے اپنے گزرے ہوئے گناہوں پہ سچی توبہ کر کے آئندہ نیکو کاری کی زندگی گزارنے کا ارادہ کریں۔ اس لئے کہ قیامت کے دن رحمت کا ظہور اتنا ہوگا۔ کسی نے کہا،

بے گناہوں میں چلا زاہد بھی اس کو دیکھنے

مغفرت بولی ادھر آ میں گناہ گاروں میں ہوں

وہ کرشمے شان رحمت نے دکھائے روز حشر

چٹخ اٹھا ہر بے گناہ میں بھی گناہ گاروں میں ہوں

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ

ترجمہ: اے انسان تجھے تیرے کریم پروردگار سے کس چیز نے دھوکے میں ڈال دیا۔ اپنے رب سے کیوں روٹھا پھرتا ہے۔ رب کے در کو چھوڑ کے کیوں دھکے کھاتا پھرتا ہے۔ اپنے پروردگار کے در پہ آجا میں تیرے کاموں کو سنو اردوں گا اور تیری دنیا آخرت کو نکھار دوں گا اللہ تعالیٰ ہمیں سچی توبہ کرنے کی توفیق عطا فرمائے۔ اور آئندہ نیکو کاری کی زندگی گزارنے کی توفیق عطا فرمادے۔ آمین،

دُعائیں

اے رب العرش العظیم ہماری آنکھوں کی روشنی کو قرآنی الفاظ سے تیز فرما دے

اے رب العرش العظیم ہمارے کانوں میں اپنے دین کی مٹھاس بھر دے

اے رب العرش العظیم ہماری زبانوں کو اپنے نور کی مٹھاس سے بھر دے

اے رب العرش العظیم ہمارے دلوں کو اپنے نور سے منور فرما دے

اے رب العرش العظیم اس دن سے بچا جس دن صور پھونک دیا جائے گا

اے رب العرش العظیم اس دن سے بچا جس دن پہاڑ ریزہ ریزہ ہو جائیں گے

اے رب العرش العظیم اس دن کی رسوائی سے بچا جس دن ساری انسانیت آپکی عدالت میں جمع ہوگی

اے رب العرش العظیم اس دن سے بچا جس دن حساب کتاب کے

بعد اعمال نامہ بائیں ہاتھ میں دیا جائے گا

اے رب العرش العظیم اس دن سے بچا جس دن چہرے سیا کر دیے جائیں گے

اے رب العرش العظیم ہماری مدد فرما

اے رب العرش العظیم ہمیں سیدھا راستہ دکھا

فانصر علی القوم الکافرین

فانصر علی القوم الظالمین

فانصر علی القوم المشرکین:

کیا آپ نے کبھی سوچا ہے؟

جب ہم صحیح مسلمان تھے کسی گروہ یا فرقہ میں تقسیم نہ تھے تب قرطبہ پر مسلمان حکمران تھے خلافتِ عثمانیہ بھی مسلمانوں کی پہچان تھی تعلیمی درس گاہیں بھی مسلمانوں کی تھی سائنسدان بھی مسلمان تھے دنیا میں ہر نئی چیز مسلمان متعارف کرواتے تھے جب سے ہم نے صوبائیت، لسانیت کو اپنایا اور فرقہ بندی کو اپنی پہچان بنایا تب سے ہم ہر شعبہ میں زوال کا شکار ہیں پستی اور زلت مسلمانوں کا مقدر بنتی جا رہی ہے آئیے ہم پھر سے صحیح مسلمان بن جائیں اپنی پہچان بطور مسلمان کروائیں تاکہ اللہ کی رحمتوں کا نزول ہو گم شدہ علمی میراث واپس مل جائے اور عظمتِ رفتہ بحال ہو جائے اور پھر شان سے زندگی گزارنے لگ جائیں جیسے مدینہ منورہ کی پہلی اسلامی ریاست میں صحابہ کرام سے زندگی گزارتے تھے۔

آخر میں اللہ تعالیٰ سے دعا ہے کہ اللہ ہم سب کو قرآن کی تعلیمات پر عمل کرنے کی توفیق عطا فرمائے آمین

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ:

دُعائیں

اے رب العرش العظیم ہماری آنکھوں کی روشنی کو قرآنی الفاظ سے تیز فرما دے

اے رب العرش العظیم ہمارے کانوں میں اپنے دین کی مٹھاس بھر دے

اے رب العرش العظیم ہماری زبانوں کو اپنے نور کی مٹھاس سے بھر دے

اے رب العرش العظیم ہمارے دلوں کو اپنے نور سے منور فرما دے

اے رب العرش العظیم اس دن سے بچا جس دن صور پھونک دیا جائے گا

اے رب العرش العظیم اس دن سے بچا جس دن پہاڑ ریزہ ریزہ ہو جائیں گے

اے رب العرش العظیم اس دن کی رسوائی سے بچا جس دن ساری انسانیت آپکی عدالت میں جمع ہوگی

اے رب العرش العظیم اس دن سے بچا جس دن حساب کتاب کے

بعد اعمال نامہ بائیں ہاتھ میں دیا جائے گا

اے رب العرش العظیم اس دن سے بچا جس دن چہرے سیا کر دیے جائیں گے

اے رب العرش العظیم ہماری مدد فرما

اے رب العرش العظیم ہمیں سیدھا راستہ دکھا

فانصر علی القوم الکافرین

فانصر علی القوم الظالمین

فانصر علی القوم المشرکین:

کیا آپ نے کبھی سوچا ہے؟

جب ہم صحیح مسلمان تھے کسی گروہ یا فرقہ میں تقسیم نہ تھے تب قرطبہ پر مسلمان حکمران تھے خلافت عثمانیہ بھی مسلمانوں کی پہچان تھی تعلیمی درس گاہیں بھی مسلمانوں کی تھی سائنسدان بھی مسلمان تھے دنیا میں ہر نئی چیز مسلمان متعارف کرواتے تھے جب سے ہم نے صوبائیت، لسانیت کو اپنایا اور فرقہ بندی کو اپنی پہچان بنایا تب سے ہم ہر شعبہ میں زوال کا شکار ہیں پستی اور ذلت مسلمانوں کا مقدر بنتی جا رہی ہے آئیے ہم پھر سے صحیح مسلمان بن جائیں اپنی پہچان بطور مسلمان کروائیں تاکہ اللہ کی رحمتوں کا نزول ہوگم شدہ علمی میراث واپس مل جائے اور عظمت رفتہ بحال ہو جائے اور پھر شان سے زندگی گزارنے لگ جائیں جیسے مدینہ منورہ کی پہلی اسلامی ریاست میں صحابہ کرام سے زندگی گزارتے تھے۔

آخر میں اللہ تعالیٰ سے دعا ہے کہ اللہ ہم سب کو قرآن کی تعلیمات پر عمل کرنے کی توفیق عطا فرمائے آمین

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ: